

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkkikakesari*  
*vedāntācāryavaryo me sannidhattāṃ sadā hṛdi* ||

|| *śrīcakrapāṇyaṣṭakam* ||

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīcakrapāṇyaṣṭakam ॥

satoyatoyadālinīlādivyavigrahopari  
sphuraddhiraṇyakāntijālaśobhipītavāsase |  
kirīṭaratnarociṣā vinirjitoṣṇaraśmaye  
natirmamāstu santataṃ hṛdisthacakrapāṇaye ॥ 1 ॥

lalāmaśobhitattadaṅgasaubhagātmamūrtaye  
lalātagordhvapūṇḍrakāntidhūtapātakālaye |  
praphullaratnavāriruṭchadāyatātmacakṣuṣe  
natirmamāstu santataṃ hṛdisthacakrapāṇaye ॥ 2 ॥

anargharatnadīptapuñjahaimakuṇḍalitviṣā  
dhagaddhagāyamānanaijagaṇḍayugmaśobhine |  
amandaśītamandahāsanirjitāmṛtāṃśave  
natirmamāstu santataṃ hṛdisthacakrapāṇaye ॥ 3 ॥

praśastakambukandharapralambikaustubhollasad-  
brhadviśālavakṣasi sthitendirāvibhūtaye |  
bhujāṅgarājabhogadīrghabhūṣaṇāḍhyabāhave  
natirmamāstu santataṃ hṛdisthacakrapāṇaye ॥ 4 ॥

samastajīvasantatāṇḍakoṭipūrṇakukṣaye  
santaraṅgaratnapīṭhavāsine'malātmāne |  
khagādhirājavāhanasthitāya śeṣaśāyine  
natirmamāstu santataṃ hṛdisthacakrapāṇaye ॥ 5 ॥

aśeṣabhūtabhautikādiviśvasṛṣṭiśaktimad-  
vidhātrjanmabhūmibhūtanābhīpaṅkajaśriye |  
samastavedasannutaprabhāvayunījāṅghraye  
natirmamāstu santataṃ hṛdisthacakrapāṇaye ॥ 6 ॥

daśānanādyanekaduṣṭanigrahārthamādarād  
grhītarāmakṛṣṇapūrvādivyamūrtikoṭaye |  
gajendrapūrvanaijabhaktapālanaikadrṣṭaye  
natirmamāstu santataṃ hṛdisthacakrapāṇaye ॥ 7 ॥

*amāyikasvarūpabhūtapāramārthikāśrayā-  
dakhaṇḍasaccidātmakasvarūpamātraśobhine |  
athāpi tattadutsavāya tattadātmakāya te  
natirmamāstu santataṃ hṛdisthacakrapāṇaye || 8 ||*

*cakrapāṇyaṣṭakastotramidaṃ bhaktyaiva yaḥ paṭhet |  
vipaccakrāṇna tasyāsti bhayaleśo'pi sarvadā || 9 ||*

*|| iti śrīcakrapāṇyaṣṭakam sampūrṇam ||*